



B S N L Employees Union

M.P. Circle, BHOPAL

(Regd. No. 4896)

(The Only Recognised union in BSNL)

OFFICE: 1195, Lal Kothi, Near Brij Sweets, Shahi Naka Road, Gulauatal, Garha, JABALPUR, (MP)

Phone:- 0761-2425789,

Website:- www.bsnleump.org

Mobile:- 94251 24499

Circle Secretary

Email: srnayak68@yahoo.in

Circle President

S.R.Nayak

Saiyed Raasid Ali

कमांक: बीएसएनएलईयू एमपी/

दिनांक 22.07.2010

कामर्शियल टेक्स विभाग ने बी एस एन एल को घेरा:-

एक्सप्रेस न्यूज सर्विस के हवाले से यह खबर छपी है कि, कामर्शियल टेक्स कमिश्नर ने बी एस एन एल को नोटिस भेजकर रु.6,600/- करोड़ सेल्स टेक्स के जमा करने को कहा है। फिलहाल, कर्नाटक उच्च न्यायालय ने कामर्शियल टेक्स कमिश्नर के इस नोटिस पर 20 जुलाई को बी एस एन एल के पक्ष में स्थगनादेश दे दिया है। यह नोटिस सन् 2001 से 2009 तक बी एस एन एल द्वारा ध्वनि एवं आंकड़े बेचने के तर्क के साथ जारी किया है। यह बी एस एन एल पर एक और हमला है।

जे.ए.ओ. पार्ट-॥ परीक्षा के परिणाम एस.सी./एस.टी के परीक्षार्थियों के लिए रिब्यू होंगे.

मुख्य महा प्रबन्धक दूरसंचार, भोपाल की अध्यक्षता में एक तीन सदस्यीय समिति गठित कर दी गई है। यह समिति, जे.ए.ओ. पार्ट-॥ की परीक्षा में सम्मिलित हुए किन्तु असफल एस.सी./एस.टी के परीक्षार्थियों का परीक्षा परिणाम रिब्यू करेगी तथा खाली पदों को भरने के लिए नियमानुसार ग्रेस अंक देगी। हमारे आंकलन के अनुसार लगभग 9-10 परीक्षार्थी सफल घोषित हो सकेंगे। यह कार्यवाही इसी माह पूरी हो जाने की सम्भावना है।

7 सितम्बर 2010 की हड़ताल को सफल बनाने की तैयारी करो.

15 जुलाई 2010 को दिल्ली में सम्पन्न केन्द्रीय ट्रेड यूनियन संगठनों के सम्मेलन ने 7 सितम्बर 2010 को आम हड़ताल का आह्वान किया है। हड़ताल की 5 सूत्रीय मांगों में, लाभ कमाने वाली सरकारी कम्पनियों की हिस्सा पूंजी (शेयर) न बेचने वाली मांग सम्मिलित है।

याद रखने की बात है कि, निजीकरण के लिए केन्द्र सरकार बी एस एन एल पर निशाना साधे हुए है। हमारे लगातार संघर्षों का ही परिणाम है कि, केन्द्र सरकार अपनी बन्दूक का घोड़ा नहीं दबा पा रही है। (शेयर नहीं बेच पा रही है)

इसलिए यदि निजीकरण के विरोध में 7 सितम्बर को होने वाली हड़ताल में यदि बी एस एन एल के कर्मचारी हड़ताल पर नहीं जावेंगे तो यह प्रत्यक्ष रूप से बी एस एन एल के निजीकरण के विरोध में चलाए जा रहे प्रयासों और संघर्षों के साथ धोखाधड़ी होगी।

अतः बी एस एन एल ई यू ने आह्वान किया है कि 07 सितम्बर की आम हड़ताल में सम्मिलित होने के लिए हम अपनी बंदूकों में बारूद भरना (तैयारी करना) तुरन्त शुरू कर दें।